

गावठाण विस्तार योजना / पूर ग्रस्तांचे पुनर्वसन
यासाठी संपादीत केलेल्या जमिनीचा मोबदला
अदा करण्यासाठी निधी मागणी करण्यासंदर्भात
मार्गदर्शक सूचना.

महाराष्ट्र शासन
महसूल व वन विभाग

शासन परिपत्रक क्रमांक:- गावठाण-२०२०/प्र.क्र.०४/र-१२

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक :- ०४ फेब्रुवारी, २०२०

वाचा -

१) शासन निर्णय, महसूल व वन विभाग क्र. गावठाण-४६११ /प्र.क्र.१०३/र-१२, दि.१८.०१.२०१३

शासन परिपत्रक

भूसंपादन अधिनियम, १८९४ च्या कलम १८ खालील तरतुदीनुसार मा. दिवाणी / मा. उच्च न्यायालयाने संपादीत जमिनीचा वाढीव मोबदला देण्याबाबत आदेश दिले आहेत. अशा गावठाण विस्तार योजना / पूरग्रस्तांचे पुनर्वसन प्रकरणी संपादीत केलेल्या जमिनीचा मोबदला अदा करण्यासाठी निधी मागणी करण्यासंदर्भात शासन परिपत्रक दि.१८.०१.२०१३ अन्वये मार्गदर्शक सूचना देण्यात आल्या आहेत. तथापि, सदर परिपत्रकानुसार दिलेल्या मार्गदर्शक सूचनांचे पालन होताना दिसत नाही. गावठाण विस्तार योजनेसाठी संपादीत करण्यात आलेल्या जमिनीचा वाढीव मोबदला अदा करण्याबाबतच्या प्रकरणात निधी मागणी प्रस्ताव महसूल व वन विभाग (मदत व पुनर्वसन उपविभाग) यांचेकडे करण्यात येत असल्याचे निदर्शनास आले आहे. उपरोक्त संदर्भाधीन शासन परिपत्रकाकडे पुनः लक्ष वेधण्यात येत असून खालीलप्रमाणे सूचना देण्यात येत आहे.

- १) गावठाण विस्तार योजनेसाठी संपादीत जमिनीचा मोबदला अदा करण्याबाबत मा. न्यायालयाने दिलेल्या आदेशाप्रकरणी ज्या प्रकरणात विधी व न्याय विभागाने वरीष्ठ न्यायालयात अपील करून नये (acquiesce) असा निर्णय घेतलेला आहे. त्याप्रकरणी नियोजन विभागाच्या अधिपत्याखाली लेखाशीर्ष २२२५ अंतर्गत संबंधित जिल्ह्याच्या जिल्हा नियोजन व विकास मंडळ (DPDC) यांच्याकडे निधी मागणी करण्यात यावी.
- २) गावठाण विस्तार योजनेसाठी जिल्हा नियोजन व विकास मंडळ (DPDC) यांच्याकडे पुरसा निधी उपलब्ध नसल्यास नियोजन विभागाच्या दि.१६.०२.२००८ च्या शासन निर्णयाच्या परिच्छेद-७ मधील तरतुदीनुसार निधी उपलब्ध करून घेण्याची कार्यवाही करण्यात यावी.
- ३) नियोजन विभागाच्या दि.१६.०२.२००८ च्या शासन निर्णयाच्या परिच्छेद-७ मधील तरतुदीनुसार कार्यवाही करून त्या वित्तीय वर्षात निधी उपलब्ध होत नसल्यास पुरवणी मागणी, अर्थसंकल्पीय अंदाज व आठमाही सुधारीत अंदाज या माध्यमातून जिल्हा नियोजन व विकास मंडळ (DPDC) यांच्यामार्फत नियोजन विभागास प्रस्ताव सादर करण्यात यावेत.

२. तसेच नियमितपणे एखाद्या गावांमध्ये गावठाण विस्तार योजना राबवितांना ती विहीत मुदतीत पूर्ण करण्याकरिता जिल्हा नियोजन व विकास मंडळ (DPDC) यांचेकडून पर्याप्त निधी उपलब्ध करून घेण्याबाबत वरील सूचनांच्या अनुषंगाने कार्यवाही करण्यात यावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००२०४१४३३२५२३१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चुळाराम निखारे)

कार्यासन अधिकारी, महाराष्ट्र शासन

प्रत,

१. सर्व विभागीय आयुक्त.
२. सर्व उपायुक्त (पुनर्वसन).
३. सर्व जिल्हाधिकारी.
४. सर्व भूसंपादन अधिकारी.
५. नियोजन विभाग, मादाम कामा मार्ग, मादाम कामा मार्ग, हुतात्मा राजगुरु चौक, मंत्रालय, मुंबई.
६. कक्ष अधिकारी अ-२/अ-४ महसूल व वन विभाग, मंत्रालय, मुंबई.
७. निवड नस्ती- २-१२ महसूल व वन विभाग, मंत्रालय, मुंबई.